

ڈاکٹر محمد مصطفیٰ الاعظمی استاذ حدیث ملک سعودیہ نیوسٹریٹ ریاض  
ترجمہ: حافظ محمد عمیر الصدیق دریا بادی ندوی

## پروفیسر شاخت اور حدیث نبویؐ

تمہید | زمین پر انسان کا وجود، مرد و زن کے باہمی تعلقات کا رہین منت ہے۔ انسانی آبادی کی وسعت اور کثرت بھی اسی سے ہے۔ فطری طور سے ایک انسان تنہا زندگی گزار نہیں سکتا۔ اس روئے زمین پر جب تک زندگی کی رونق رہے گی۔ اس وقت تک فرد، خاندان، محدود طبقے اور ان محدود و مختصر طبقوں سے ترتیب پائے ہوئے بڑے بڑے معاشرے قائم رہیں گے اور یہ سب کچھ ارض کی تعمیر میں اپنا اپنا کردار ادا کرتے رہیں گے یہ اس لئے کہ انسان اپنی فطرت اور نشوونما کے لحاظ سے معاشرتی اور اجتماعی زندگی گزارنے کی صفت سے آراستہ ہے۔

معاشرہ میں انسان کو اپنی مادی حاجتوں اور روحانی خواہشوں کو پورا کرنے کی ضرورت ہوتی ہے تو وہ کوشش کرتا ہے کہ جس قدر ممکن ہو اپنے لئے خیر اور نفع کو حاصل کرے۔ اسی لئے افراد کے درمیان مقابلہ اور تصادم کی صورتیں بھی پیدا ہوتی ہیں۔ اور اس راہ میں جب انسان بے قید و بندے پناہ ہوتا ہے تو پھر انتشار کی کیفیت ظاہر ہوتی ہے۔ اسی لئے فطری طور سے ہر معاشرہ کے لئے ایک ایسا نظام ناگزیر ہو جاتا ہے۔ جس میں رسوم و رواج اور قوانین و ضوابط کی کار فرمائی ہو اور پھر ان سب عوامل کے تحت زندگی گزارنی جائے۔ قانون کا بنیادی مقصد یہی ہے کہ وہ معاشرہ کی عمدہ قدروں کی روشنی میں، افراد کی زندگی کو منظم رکھے۔ تاکہ اجتماعی زندگی کا کاررواں خوبی اور سلامتی کے ساتھ رواں دواں رہے۔

یہیں سے یہ واضح ہو جاتا ہے کہ جب کسی معاشرہ کی اعلیٰ اخلاقی اور انسانی قدروں میں کوئی تغیر ہوتا ہے یا اس معاشرہ کے اجتماعی نقطہ نظر میں کوئی تبدیلی آتی ہے تو پھر اس معاشرہ کے قانونی نظام میں بھی تبدیلی ناگزیر ہو جاتی ہے۔ ایسی مثالیں ان ممالک کی تاریخ میں صاف مل جاتی ہے۔ جو ایک نظام سے دوسرے نظام میں منتقل ہوتے ہیں۔ مثلاً سماجیہ دار ملک جب سوشلسٹ یا کمیونسٹ حکومتوں میں تبدیل ہوتے تو ان کے معاشرہ کے قانونی نظام میں بڑی تبدیلی آتی۔

بعثت نبویؐ کے وقت | اسی طرح جب ہم چھٹی صدی عیسوی کے جزیرہ عرب پر نظر ڈالتے ہیں کہ کعبہ پہلا وہ  
عرب کی حالت | گھر خدا کا۔ جسے صرف خدا کے لئے بنایا گیا تھا۔ وہ بتوں کی ایک خاصی

بڑی تعداد سے بھرا ہوا تھا۔ چنانچہ رسول اللہ صلی اللہ علیہ وسلم جب فتح مکہ کے موقع پر بیت اللہ میں داخل ہوئے تو آپ نے کعبہ میں تقریباً ۳۶۰ بتوں کو دیکھا۔

مستشرق میور نے لکھا ہے کہ عربوں کے عقیدہ کی بنیاد خالص بت پرستی پر تھی اور ان کے اس عقیدہ میں کسی کمزوری کی کوئی علامت نہیں تھی۔ اسی لئے ان کا یہ مضبوط عقیدہ مسر و شام کی تمام مسیحی تبلیغی کوششوں کا مقابلہ کرتا رہا ان کی تجارت میں سود کا معاملہ تھا۔ اور اجتماعی وحدت صرف قبیلہ کی صورت میں نظر آتی تھی۔ ان کی کوئی باضابطہ اور منظم حکومت نہیں تھی۔ اسی لئے حکومت اور ریاست کے پیمانہ پر فریادرسی اور انصاف طلبی کی کوئی سبیل نہیں تھی۔ تنازعوں کے حل کی دو ہی صورتیں تھیں کہ یا تو انتقام لیا جائے یا پھر فریقین میں سے کوئی ایک کسی فیصلہ کو تسلیم کرے۔

ایسے صنم پرست ماحول میں اور ایسے معاشرہ میں جو کسی عادلانہ نظام یا قانون ساز ادارہ سے واقف نہیں تھا اللہ تعالیٰ نے آنحضرت صلی اللہ علیہ وسلم کو اپنے دین کا داعی بنا کر بھیجا۔ آپ نے دس برس تک مکہ کے سخت اور دشوار ترین حالات میں اسلام کی تبلیغ کی۔ یہاں یہ حقیقت بھی سامنے رہے کہ آپ کی بعثت سے قبل مکہ میں بعض عیسائی مبلغ موجود تھے۔ اور ایسے شعرا بھی تھے جو بتوں کا مذاق اڑایا کرتے تھے۔ لیکن ان مسیحی مبلغوں یا ان شاعروں کو بت پرستوں کی طرف سے کسی مقابلہ یا تصادم کا سامنا نہیں کرنا پڑا۔ یہاں یہ سوال پیدا ہوتا ہے کہ یہ سخت مرحلے اور دشوار گزار منزلیں آخر رسول اللہ صلی اللہ علیہ وسلم اور آپ کے صحابہ کی ہی راہوں میں کیوں آئے۔ اس کا واحد جواب یہ ہے کہ مشرکین کو یہ خوب معلوم تھا کہ لا الہ الا اللہ کے اقرار کے بعد زندگی کا رخ کس سمت ہو جائے گا۔ ان کو یہ یقین تھا کہ یہ کلمہ محض ایک بے روح کلمہ نہیں ہے۔ ان کو یہ بھی احساس تھا کہ یہ ایسا کلمہ ہے جو خدا کے سامنے سپر اندازی بلکہ مکمل سپردگی کا طالب ہے۔ یہ عقل و جذبہ جسم اور روح، تجارت اور سیاست، قانون اور عبادت اور معاملہ اور فہم ہر چیز میں انسان سے مکمل سپردگی کا تقاضا کرتا ہے اور اسی کی جانب قرآن کی اس آیت میں اشارہ ہے کہ

قُلْ إِنْ صَلَاتِي وَنُسُكِي وَمَحْيَايَ وَمَمَاتِي

بِاللَّهِ رَبِّ الْمُسْلِمِينَ لَا شَرِيكَ

لَهُ وَبِذَلِكَ أُمُوتُ وَأَنَا

أَدِلُّ الْمُسْلِمِينَ

کا۔ اس کا کوئی شریک نہیں اور مجھ کو اسی کا

حکم ہوا ہے اور میں سب ماننے والوں میں پہلا ہوں۔

(الانعام ۶۱۳-۶۱۲)

قرآن مجید نے اس حیثیت کو یہ کہہ کر اور زیادہ اہمیت دی کہ قانون اور اس کی بلاستنی کا عمل صرف خدا کی ذات اور مقرر ہے۔

بے شک تمہارا رب اللہ ہی ہے جس نے سب  
آسمانوں اور زمینوں کو چھ روز میں پیدا کیا  
پھر عرض پر قائم ہوا۔ پھپھا دیتا ہے شب سے  
دن کو ایسے طور پر کہ وہ شب اس دن کو  
جلدی سے آ لیتی ہے اور سورج اور چاند  
کو اور دوسرے ستاروں کو پیدا کیا۔ ایسے  
طور پر کہ سب اس کے حکم کے تابع ہیں۔ یاد  
رکھو اللہ ہی کے لئے خاص ہے خالق ہوتا  
اور حاکم ہونا، بڑی خوبیوں کے بھرے ہوئے  
ہیں اللہ تعالیٰ جو تمام عالم کے پروردگار ہیں

إِنَّ رَبَّكُمْ اللَّهُ الَّذِي  
خَلَقَ السَّمَوَاتِ وَالْأَرْضَ  
فِي سِتَّةِ أَيَّامٍ ثُمَّ اسْتَوَى  
عَلَى الْعَرْشِ يُنْشِئُ اللَّيْلَ الشَّاهِدَ  
يَطْلُبُهُ حَثِيثًا وَالشَّمْسَ وَالْقَمَرَ  
وَالنُّجُومَ مُسَخَّرَاتٍ بِأَمْرِهِ  
إِنَّ لَدُنَّ الْقَلْبِ وَالْأَمْرِ  
تَبَارَكَ اللَّهُ رَبُّ الْعَالَمِينَ  
(اعراف ۵۴)

ایک بلکہ اور فرمایا:-

اور جن چیزوں کے بارے میں محض تمہارا جھوٹا  
زبانی دعویٰ ہے ان کی نسبت یوں مت  
کہہ دیا کہ فلاں چیز حلال ہے اور فلاں چیز  
حرام ہے جس کا حاصل یہ ہو گا کہ اللہ پر  
جھوٹی تہمت لگا دو گے بلاشبہ جو لوگ اللہ  
پر جھوٹ لگاتے ہیں وہ فلاح نہ پائیں گے۔

وَلَا تَتَّبِعُوا مَن تَصِفُ أَلْسِنَتُهُمُ  
الْكُذِبَ هَذَا حِلٌّ وَ هَذَا  
حُرْمٌ لِّتَفْتَرُوا عَلَى اللَّهِ  
الْكُذِبَ إِنَّ الَّذِينَ يَفْتَرُونَ  
عَلَى اللَّهِ الْكُذِبَ لَا يُفْلِحُونَ  
(محل ۱۱۶)

چنانچہ جب مدینہ میں مسلمانوں کی جماعت طاقتور بن کر سامنے آئی تو پھر قرآن کے عطا کردہ اسلامی عقیدہ کی  
بنیاد پر ایک اسلامی حکومت بھی وجود میں آگئی۔

اس نوزیہ حکومت میں قانون کی عملداری صرف اللہ تعالیٰ کے لئے تھی۔ اس نے اپنے رسول صلی اللہ علیہ وسلم  
کو یہ ہدایت دی کہ

پھر تم نے آپ کو دین کے ایک خاص طریقہ پر کہ  
دیا۔ سو آپ اسی طریقہ پر چلے جائیے اور ان

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ  
فَاتَّبِعْهَا وَلَا تَتَّبِعْ أَهْوَاءَ

اللہ تعالیٰ نے اپنے پیغمبر کو یہ کہتے ہوئے قوتِ نشہ یحویٰ کہہ کر۔  
 اَلَّذِينَ لَا يَعْلَمُونَ (جاثیہ ۱۸)  
 اسی لئے کسی انسان کو یہ حق نہیں کہ وہ اپنے لئے یا کسی دوسرے شخص کیلئے خود قاتل سازی کرے کیونکہ قاتلِ نفسا یا نفسا یحویٰ ہے

جہلا کی خواہشوں پر نہ چلے  
 جو لوگ اپنے رسول امی کا اتباع کرتے ہیں جن کو  
 وہ لوگ اپنے پاس تو رسمیت و انجیل میں لکھا ہوا  
 پاتے ہیں وہ ان کو نیک باتوں کا حکم فرماتے  
 ہیں درحقیقت ان باتوں سے منع کرتے ہیں۔ اور  
 پاکیزہ چیزوں کو ان کے لئے حلال بتاتے ہیں  
 اور گندی چیزوں کو ان پر حرام فرماتے ہیں اور  
 ان لوگوں پر بوجھ اور ملوک تھے ان کو دور  
 کرتے ہیں۔

الَّذِينَ يَتَّبِعُونَ الرَّسُولَ النَّبِيَّ  
 الْأُمِّيَّ الَّذِي يَجِدُونَهُ مَكْتُوبًا  
 عِنْدَهُمْ فِي التَّوْرَةِ وَالْإِنْجِيلِ  
 يَأْمُرُهُمْ بِالْمَعْرُوفِ وَ يَنْهَاهُمْ عَنِ  
 الْمُنْكَرِ وَيُحِلُّ لَهُمُ الطَّيِّبَاتِ وَ  
 يَنْهَىٰ عَنْهُمْ الْجُنَائِبَ وَ يَضَعُ عَنْهُمْ  
 إِسْرَهُمْ وَ الْأَغْلَالَ الَّتِي كَانَتْ عَلَيْهِمْ

(اعراف ۱۵۷)

اللہ تعالیٰ نے مسلمانوں پر اپنے پیغمبر کی اطاعت فرض کی۔ قرآن مجید میں اس مضمون کی آیتیں بکثرت ہیں جن میں  
 سے چند یہ ہیں۔

اے ایمان والو! تم اللہ کا کہنا مانو اور رسول  
 کا کہنا مانو۔ اور تم میں جو لوگ اہل حکومت  
 ہیں ان کا بھی۔ یہ اگر تم کسی امر میں باہم اختلاف  
 کرنے لگو تو اس امر کو اللہ اور رسول کی طرف  
 حوالہ کر لیا کرو۔ اگر تم اللہ پر اور یوم قیامت  
 پر ایمان رکھتے ہو یہ اسوہ سب بہتر ہیں اور ان  
 کا انجام خوشتر ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَ  
 أَطِيعُوا الرَّسُولَ وَ أُولِي الْأَمْرِ مِنْكُمْ  
 فَإِنْ تَنَازَعْتُمْ فِي شَيْءٍ فَرُدُّوهُ  
 إِلَى اللَّهِ وَ الرَّسُولِ إِنْ كُنْتُمْ  
 تُؤْمِنُونَ بِاللَّهِ وَ الْيَوْمِ الْآخِرِ  
 ذَلِكَ خَيْرٌ وَ أَحْسَنُ نَأْ وَ يَلَاءً  
 (نساء ۵۹)

اور تم اللہ تعالیٰ کی اطاعت کرتے رہو اور رسول  
 کی اطاعت کرتے رہو اور اہل حقیقت رکھو، اور  
 اگر اعتراض کرو گے تو یہ جان رکھو کہ ہمارے رسول  
 کے ذمہ صرف صاف صاف پہنچا دینا تھا۔  
 اے ایمان والو! اللہ کا کہنا مانو اور اس کے

۲- وَ أَطِيعُوا اللَّهَ وَ أَطِيعُوا الرَّسُولَ  
 وَ اتَّخَذُوا فَإِنْ تَوَلَّيْتُمْ فَأَعْلُوا  
 أَنَّمَا عَلَىٰ رَسُولِنَا الْبَلَاغُ  
 الْمُبِينُ (مائدہ ۶۳)  
 ۳- يَا أَيُّهَا الَّذِينَ آمَنُوا أَطِيعُوا

رسول کا، اور اس کا کہنا ماننے سے روگردانی  
مت کرو۔ اور تم سن لیتے ہی ہو۔

جس شخص نے رسول کی اطاعت کی، اس نے  
خدا تعالیٰ کی اطاعت کی۔

اور رسول تم کو جو کچھ دے دیا کریں وہ لے لیا  
کرو اور جس چیز سے تم کو روک دیں تم رک  
جایا کرو۔

اللَّهُ وَرَسُولَهُ وَلَا تَوَلَّوْا عَنَّهُ وَ أَنْتُمْ  
تَسْمَعُونَ ۝ (انفال - ۲۰)

۴۰ - مَنْ يُطِيعِ الرَّسُولَ فَقَدْ أَطَاعَ  
اللَّهَ (نساء - ۸)

وَمَا آتَاكُمُ الرَّسُولُ فَخُذُوهُ وَمَا  
نَهَاكُمْ عَنْهُ فَانْتَهُوا  
(احقر - ۷)

قرآن و حدیث ہی | اس طرح مسلمانوں کے نزدیک یہ حقیقت ثابت شدہ ہے کہ تشریح اور قانون سازی کا  
مصدر شریعت ہیں | اساسی مرجع و مصدر، قرآن مجید اور سنت رسول اللہ ہے۔ اس حقیقت کو تسلیم کر

لینے کے بعد مسلمانوں کا جاہلیت کے ہر عقیدہ اور ہر قول و عمل سے تعلق ختم ہو جاتا ہے۔ اور ساری اسلامی دنیا  
کے لئے کتاب و سنت ہی راہ نما قرار پاتی ہے۔ چنانچہ جب تک مسلمان ان دونوں سرچشموں سے انفرادی اور اجتماعی  
زندگی میں فیض حاصل کرتے رہے۔ اس وقت تک وہ غالب اور طاقت ور رہے۔ صدیوں یہی صورت حال رہی اور  
جب ان دونوں بنیادی نقطوں سے ان کا تعلق بڑھا تو عالم اسلام میں فوجی کمزوری آئی۔ اور سیاسی زوال کے ساتھ  
اقتصادی فقر بڑھا۔ یہاں تک کہ عالم اسلام کا اکثر حصہ استعمار کے زیر تسلط آیا اور مسلمان شکست و ریخت کی  
ذلت و خواری سے دوچار ہوئے۔

بعض علاقوں میں مسلمانوں نے سامراجیوں کے اس غلبہ سے رہائی کی کوشش کی۔ جیسا کہ ہندوستان اور دوسرے  
اسلامی ممالک کی تاریخ سے ظاہر ہے۔ ان لوگوں نے جہاد کے علم کو بلند کیا اور جان و مال کی قربانی دے کر اپنی سرخروئی کا  
سادہ ان مہیا کر لیا۔

استشراق کا اصل مقصد | لیکن اس شملش کے نتیجے میں استعمار نے یہ محسوس کیا کہ مسلمانوں میں جہاد یا سیف کی  
روح جب تک اتر فرما رہے گی، اس وقت ان کا تسلط اور غلبہ مکمل نہیں ہوگا۔ اس نے اپنے عزائم کی تکمیل کے لئے  
یہ بھی ضروری سمجھا کہ اسلامی معاشرہ کی امتیازی خوبیوں میں اسلامی معاشرہ کی امتیازی خوبیوں کو ہی ختم کر دیا جائے،  
ان امتیازی خوبیوں میں اسلام کا تشریحی، تعلیمی اور تربیتی نظام محقق۔ اسی لئے مغربی استعمار کی اولین کوشش اس بات  
کی رہی کہ وہ شریعت اسلامیہ کو مہل اور ناکارہ ثابت کرے۔ اور اس کے لئے اس کے قدیم مصادر و ماخذ میں شکوک  
و شبہات پیدا کرے۔ اور پھر ان کی افادی حیثیت پر طنز و تعریف کا رویہ اختیار کرے۔ تاکہ مسلمانوں کو ان سے رجوع  
کا خیال ہی نہ آئے۔

قرآن مجید کے اکثر احکام، کلیات اور معمولیات کی قسم سے ہیں جن کی تشریح و تفسیر کا حق حامل قرآن رسول اللہ صلی اللہ علیہ وسلم کو ہے جیسے نماز، اسلام کا بنیادی رکن ہے۔ قرآن میں متعدد موقعوں پر اقامت صلوٰۃ کا حکم موجود ہے لیکن نماز کیسے پڑھی جائے اس کی تفصیل قرآن مجید میں نہیں ہے۔ یہ امر رسول اللہ صلی اللہ علیہ وسلم سے متعلق ہے کہ آپ اپنے قول و فعل سے اقامت صلوٰۃ کے طریقوں کو بیان فرمائیں۔ اس طریقہ کار میں یہ حکمت پوشیدہ ہے کہ سنت کی اہمیت واضح ہو اور اس طرح تشریح و قانون سازی میں اس کے مرتبہ و مقام کی تعیین ہو سکے۔

چنانچہ مغرب کی استعماری قوموں نے سب سے پہلے یہ ضروری سمجھا کہ سنت و حدیث سے جنگ کی جائے کیونکہ مسلمانوں کو حدیث سے دور کر دینے کے بعد اور تشریح کے میدان میں اس کے مرتبہ و مقام میں شکوک پیدا کر دینے کی وجہ سے قرآن کریم سے مقابلہ کرنا زیادہ آسان ہو جائے گا۔

منکرین حدیث کا وجود استعمار کے اس کوشش کے نتیجے میں ایک ایسا طبقہ ظہور میں آیا جس نے پہلے تو حدیث نبوی کے کسی ایک جزو کا انکار کیا۔ مثلاً وہ جہاد بالسیف کی حدیثوں کا منکر ہوا۔ اور بعد میں اس طبقہ نے پوری حدیث نبوی کا ہی انکار کر دیا۔

مدنی نبوت مرزا غلام احمد قادیانی اور حکیم الہوی، ہندوستان میں اسی فکر کے نمائندے ہوئے جب کہ مصر میں نوبیق صدیقی نے بھی یہی دعویٰ کیا۔

حدیث نبوی پر طنز و تشکیک کے اس عمل میں اس "روشن خیال" اور فکری و روحانی شکست خوردہ اور مغربی تہذیب کے ولادہ طبقہ کے ساتھ مغرب نے اپنے علماء استشرق کی مدد حاصل کی۔ ان مغربی مستشرقین کے لئے ہر قسم کی مادی آسائشیں فراہم کی گئیں تاکہ تلاش و جستجو کی ہر راہ ان کے لئے ہموار اور آسان ہو جائے۔ ساتھ ہی ان کے گرد و تقدس کے ہالے بھی قائم کر دئے گئے۔ حدیث نبوی پر حملہ کرنے والے یہ لوگ استعمار کی فوج کا اقدامی دستہ بن گئے۔ اس طرح اندرونی اور بیرونی دونوں محاذوں پر ایک جنگ چھیڑ دی گئی۔ اندرونی محاذ پر "شکست خوردہ لیکن روشن خیال" مسلمان تھے اور بیرون میں مستشرقین کا ایک ہراول دستہ تھا۔

مستشرقین کے اس ہراول دستہ کی پہلی صف میں دو حضرات ایسے ہیں جن کی زندگی کا بڑا حصہ شریعت اسلامیہ کے مطالعہ اور تجزیہ میں صرف ہوا۔ ایک تو سناوک ہو جرنوئیہ اور دوسرے گولڈ زیہر ان دونوں نے حدیث نبوی کے مرتبہ اور مقام اور تشریح کی بنیاد کو چیلنج کیا، تاہم وہ کوئی ایسا مربوط و منطقی اور جامع و مکمل نظریہ پیش کرنے سے قاصر رہے کہ جس کی بنیاد پر وہ حدیث اور اس کی تشریحی اہمیت کے بارے میں مسلمانوں کے عقیدہ پر ضرب لاسکیں۔

**شناخت کا مرتبہ** | البتہ ایک اور مستشرق جنہوں نے اس سلسلہ میں نسبتاً زیادہ وسیع اور جدید نظر یہ پیش کیا۔ وہ پروفیسر شناخت ہیں۔ جن کے بعض نظریات ہمارے اس مقالہ کا موضوع ہیں۔ شناخت نے اپنے نظریات کا محور فقہ اسلامی کو قرار دیا۔ اور اس لحاظ سے بلاشبہ پروفیسر شناخت کے مرتبہ تک نہ ان کا کوئی پیش رو پہنچ سکا اور نہ کسی ہم عصر کو دعوائے ہمسری کا یا راہوا۔ شناخت نے اپنے نظریات کی تشریح اور تبلیغ کے لئے انگریزی، فرانسیسی اور جرمن زبانوں میں کئی مقالات اور کتابیں لکھیں۔

ایک کتاب "انٹروڈکشن ٹو اسلامک لاء" کے نام سے مدون کی ان کی مشہور ترین کتابوں میں "اصول شریعت محمدی" اور "بجز آفت محمدن جو رس پروڈنس" ہے جس نے مغرب کی علمی دنیا میں غیر معمولی قبولیت اور عزت حاصل کی۔ اس کے متعلق پروفیسر گب نے لکھا ہے کہ "اسلامی تہذیب اور تشریح کے مطالعہ کے لئے یہ کتاب کم از کم مغرب میں ایک بنیادی کتاب ہوگی"۔

لندن یونیورسٹی میں فقہ اسلامی کے پروفیسر کولسن کی اس کتاب کی تعریف میں یہ کہا کہ "شناخت نے شریعت کے اصولوں سے متعلق ایسا نظریہ پیش کیا ہے جو اپنے وسیع دائرہ میں کسی غلطی کو قبول نہیں کرتا"۔ پروفیسر شناخت کے ان نظریات نے تقریباً سارے مستشرقین کو متاثر کیا۔ ان میں پروفیسر اینڈرسن، لالین فیس جیرالڈ، کولسن اور بوسور تھ جیسے ممتاز اسکالرز بھی شامل ہیں۔ شناخت کے دائرہ اثر میں فیضی، فضل الرحمن اور نیازی جیسے مسلمان شامل ہیں۔

شناخت نے اپنی کتاب میں اس کی پر زور کوشش کی ہے کہ وہ شریعت کی بنیادوں کو منہدم کر دیں۔ اور اس طرح فقہ اسلامی کی تاریخ کے خدو خال ہی بدل دیں۔ اسلام کی ابتدائی تین صدیوں کے محدثین و فقہاء کے بارے میں انہوں نے بار بار یہ تاثر دیا ہے کہ وہ سب دروغ گو اور تحریف کرنے والے تھے۔

یہاں یہ بات قابل توجہ ہے کہ لندن اور کیمبرج کی یونیورسٹیوں میں کسی طالب علم کو یہ اجازت نہیں کہ وہ شناخت کی اس کتاب کا تنقیدی مطالعہ و تجزیہ پیش کر سکے۔ حالانکہ یہ دونوں یونیورسٹیاں مطالعہ و تحقیق میں آزادی اور پیر جانبداری کا علم بلند کرتی ہیں۔

اس طرح شناخت اور ان کے نظریات کو تنقید سے بالاتر قرار دیا گیا۔ اگر کسی نے ان کے نظریات سے بحث کیا تو اس کی یہ تحقیق لائق اعتنا نہیں سمجھی گئی۔ جیسا کہ آکسفورڈ یونیورسٹی کے ایک استاد کے ساتھ یہ معاملہ پیش آیا۔ جنہوں نے فقہ اسلامی میں حدیث نبویؐ سے متعلق شناخت کے خیالات کا تجزیہ کیا ہے۔ مثلاً انہوں نے یہ لکھا تھا کہ پروفیسر

شناخت اسلام میں شریعت کے مقام میں سلسلہ میں لکھتے ہیں کہ :-

”قانون یعنی شریعت اہل حد تک دین کے دائرہ سے خارج ہے“

اسی بات کو انہوں نے اپنی کتاب ”انٹروڈکشن ٹو اسلامک لاء“ میں زیادہ وضاحت کے ساتھ دہرایا ہے ایک جگہ وہ کہتے ہیں کہ :-

اسلام کی پہلی صدی کے بڑے حصہ میں اس فقہ اسلامی کا وجود ہی نہیں جو نبی کریمؐ کے عہد میں موجود تھی اور جو فقہ اور قانون اس وقت رائج تھی وہ دین کے دائرہ سے باہر کی چیز تھی؟

شناخت کا ایک بنیادی نظریہ | شناخت کی تقریباً ہر تحریر میں اسی نظریہ کی صدائے بازگشت سنائی دیتی ہے اور یہی نظریہ ان کے تمام خیالات کا مرکزی اور بنیادی نظریہ ہے اور اس کا خلاصہ یہ ہے کہ جب فقہ یا قانون شریعت کا وجود ذخیرہ دین کے دائرہ سے خارج ہے اور نبی کریم صلی اللہ علیہ وسلم نے اس کو زیادہ اہمیت نہیں دی اور اسی صحابہؓ و تابعینؓ جیسے اولین مسلمانوں نے اس سے استننا نہیں کیا، تو اس میدان میں اہتمام کی ضرورت ہی نہیں اور اگر کبھی اہمیت دی بھی گئی تو یہ وقتی اور فوری ضرورت کے تحت دی گئی۔ اب اگر مصادر رب میں کہیں یہ اشارہ ملتا ہے کہ تشریح کے میدان میں نبی کریم صلی اللہ علیہ وسلم نے اور آپ کے بعد صحابہؓ اور تابعینؓ میں علمائے مجتہدین نے کوششیں کیں تو یہ باتیں جھوٹ اور من گھڑت ہیں۔ شناخت کے ان خیالات کا یہ تجزیہ محض منطقی استدلال کے تحت نہیں ہے بلکہ انہوں نے نہایت سراحت کے ساتھ یہ دعویٰ کیا کہ :-

”کسی ایک بھی فقہی حدیث کے متعلق یہ کہنا بہت دشوار ہے کہ وہ نبی کریمؐ سے صحیح طور پر منسوب ہے“

شناخت کے ان مذکورہ خیالات کے نتیجے میں کسی ایسے مفاد سے منہ آئے جو اسلام کے دشمنوں کو مطلوب تھے اور جن سے ان کی خواہشوں کی تکمیل ہوتی نظر آتی تھی۔ مثلاً

۱۔ مسلمان ملکوں میں شریعت کے نفاذ کا مطالبہ اور اس کی آرزو ایک مہمل بات ہے۔ اصلاً شریعت کا تعلق دین سے ہی نہیں۔ بلکہ یہ دین سے خارج کی چیز ہے۔

۲۔ حدیث کا وجود ایک فرضی دعویٰ ہے۔ اس لئے جس فقہ کو قرآن و حدیث سے ماخوذ بنایا جاتا ہے وہ دراصل فقہ اسلامی نہیں ہے، بلکہ اس کا بڑا حصہ یہودیوں، عیسائیوں اور مذاہب کی شریعتوں سے ماخوذ ہے اور جو حصہ ان کے علاوہ ہے وہ مجتہدین کے اپنے اجتہادات پر مشتمل ہے۔

(جاری ہے)

سے انٹروڈکشن ٹو اسلامک لاء۔ ص ۳۴

۱۷-۹-۱۷ فارن پبلیشرز ان اینڈسٹ اسلامک لار شناخت ص ۹-۱۷





پاکستان آرمی میں

## جونئیر کمیشنڈ آفیسر خطیبوں

### کی ضرورت

پاکستان آرمی میں جونئیر کمیشنڈ آفیسر خطیبوں کی خالی اسامیوں کو پُر کرنے کیلئے مطلوبہ قابلیت کے حامل حضرات سے درخواستیں مطلوب ہیں

#### مطلوبہ قابلیت

الف. حکومت پاکستان کے منظور شدہ کسی دینی مدرسہ سے درس نظامی میں فراغت کی سند

ب. پاکستان کے کسی بورڈ سے میٹرک یا سیکنڈری اسکول سرٹیفکیٹ

ج. روزمرہ امور کے متعلق عربی بول چال میں مہارت اضافی قابلیت تصور کی جائے گی

عمر۔ یکم جولائی ۱۹۸۷ء کو ۲۰ سال سے کم اور ۳۵ سال سے زائد نہ ہو۔

عہدہ یا تنخواہ۔ ملازمت کیلئے منتخب امیدواروں کو نائب خطیب دنا ب صوبیدار کا عہدہ دیا جائیگا فوجی وردی کی سجا منظور شدہ شہہ یا لباس ہوگا۔

جو فوج کی طرف سے مفت مہیا کیا جائیگا فوج کے جونئیر کمیشنڈ آفیسر کی طرح ان کیلئے اوپر والے رینک میں ترقی کی گنجائش ہوگی۔

الاولئس دیگر مراعات۔ وہ تمام الاولئس جو فوج کے دیگر متقابل جے سی او صاحبان کو حاصل ہیں انہیں بھی حاصل ہونگے مثلاً ذات کیلئے مفت راشن

مفت رہائش (جہاں مہیا ہو ورنہ کوٹوالا اولئس) اپنے بیوی بچوں کیلئے مفت طبی بہتہ سفر کی مراعات، پنشن، گریجویٹ اور میہ کی مراعات وغیرہ وغیرہ

ملازمت کی جگہ۔ پاکستان میں یا پاکستان کے باہر کسی جگہ۔

ترہیت۔ منتخب امیدواروں کو فوجی زندگی سے روشناس کرانے کی خاطر خاص ترہیت بھی دی جائیگی۔

طریق انتخاب۔ الف. مختلف مقامات پر ابتدائی تحریری امتحان (ب. طبی معائنہ (ج. انٹرویو اور حتمی انتخاب جی ایچ کیو ایجوکیشن

ڈائریکٹریٹ میں ہوگا۔ درخواستیں غورہ فارم پر اصل اسناد کی تصدیق شدہ نقول کے ہمراہ شعبہ دینی تعلیمات آرمی ایجوکیشن ڈائریکٹریٹ

آئی جی ٹی اینڈ ای برانچ جنرل ہیڈ کوارٹرز راولپنڈی کو ۱۰ مارچ ۱۹۸۷ء تک پہنچ جانی چاہئیں۔

درخواستوں کے فارم مذکورہ شعبہ دینی تعلیمات سے مبلغ ایک روپیہ ۲۰ پیسے کے ڈاک ٹکٹ لگے ہوئے لفافے بھیج

کر حاصل کئے جاسکتے ہیں۔

فارم طلب کرنے وقت اپنی قابلیت اور سنا الفرائض کے بارے میں پوری معلومات لکھیں۔

بے لوث خدمت  
بے خوف قیادت



يَا أَيُّهَا الَّذِينَ آمَنُوا تَقُوا اللَّهَ  
حَقَّ تَقَاتِهِ وَلَا تَمُوتُنَّ  
إِلَّا وَأَنْتُمْ مُسْلِمُونَ وَاعْتَصِمُوا  
بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



**PREMIER TOBACCO INDUSTRIES LIMITED**